

śrīḥ
śrīmatē rāmānujāya namaḥ
śrīmatē niḡamāntamahādēśikāya namaḥ
ōṃ namō bhagavatē vāsudēvāya

maharṣi vēdavyāsapraṇītaṃ śrīmadbhāgavatamahāpurāṇam
॥ aṣṭamaskandhē daśamō'dhyāyaḥ ॥

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
ōṃ namō bhagavatē vāsudēvāya
śrīmadbhāgavatamahāpurāṇam
॥ aṣṭamaskandhē daśamō'dhyāyaḥ ॥

śrīśuka uvāca

iti dānavadaitēyā nāvindannamṛtaṃ nṛpa |
yuktāḥ karmaṇi yattāśca vāsudēvaparāṇmukhāḥ || 1 ||

sādhayitvāmṛtaṃ rājan pāyayitvā svakān surān |
paśyatāṃ sarvabhūtānāṃ yayau garuḍavāhanaḥ || 2 ||

sapatnānāṃ parāmṛddhiṃ drṣṭvā tē ditinandanāḥ |
amṛṣyamāṇā utpēturdēvān pratyudyatāyudhāḥ || 3 ||

tataḥ suragaṇāḥ sarvē sudhayā pītayaidhitāḥ |
pratisaṃyuyudhuḥ śastrairnārāyaṇapadāśrayāḥ || 4 ||

tatra daivāsurō nāma raṇaḥ paramadāruṇaḥ |
rōdhasyudanvatō rājaṃstumulō rōmaharṣaṇaḥ || 5 ||

tatrānyōnyaṃ sapatnāstē saṃrabdhamanasō raṇē |
samāsādyāsibhirbāṇairnijaghnurvividhāyudhaiḥ || 6 ||

śaṅkhatūryamṛdaṅgānāṃ bhērīḍamarīṇāṃ mahān |
hastyaśvarathapattīnāṃ nadatāṃ niḥsvanō'bhavat || 7 ||

rathinō rathibhistatra pattibhiḥ saha pattayaḥ |
hayā hayairibhāścēbhaiḥ samasajjanta saṃyugē || 8 ||

uṣṭraiḥ kēcidibhaiḥ kēcidaparē yuyudhuḥ kharaiḥ |
kēcid gauramukhairṛkṣairdvīpibhirharibhirbhaṭāḥ || 9 ||

gr̥dhraiḥ kaṅkairbakairanyē śyēnabhāsaistimiṅgilaiḥ |
śarabhairmahīṣaiḥ khad̥gairgōvṛṣairgavayāruṇaiḥ || 10 ||

śivābhirākhubhiḥ kēcitkṛkalāsaiḥ śasairnaraiḥ |
bastairēkē kṛṣṇasārairhaṃsairanyē ca sūkaraiḥ || 11 ||

anyē jalasthalakhagaiḥ sattvairvikṛtavigrahaiḥ |
sēnayōrubhayō rājan viviśustē'gratō'grataḥ || 12 ||

citradhvajapaṭai rājannātapatraiḥ sitāmalaiḥ |
mahādhanairvajradaṇḍairvyajanairbār hacāmaraiḥ || 13 ||

vātōddhūtōttarōṣṇīṣairarcirbhirvarmabhūṣaṇaiḥ |
sphuradbhirviśadaiḥ śastraiḥ sutarāṃ sūryaraśmibhiḥ || 14 ||

dēvadānavavīrāṇāṃ dhvajinyau pāṇḍunandana |
rējaturvīramālābhiryādasāmiva sāgarau || 15 ||

vairōcanō baliḥ saṅkhyē sō'surāṇāṃ camūpatiḥ |
yānaṃ vaihāyasaṃ nāma kāmagaṃ mayanirmitam || 16 ||

sarvasāṅgrāmikōpētaṃ sarvāścaryamayaṃ prabhō |
aprataṛkyamanirdēśyaṃ dṛśyamānamadarśanam || 17 ||

āsthītaṣṭad vimānāgryaṃ sarvānīkādhīpāirvṛtaḥ |
vālavyajanachatrāgryai rējē candra ivōdayē || 18 ||

tasyāsan sarvatō yānairyūthānām patayō'surāḥ |
namuciḥ śambarō bāṇō vipracittirayōmukhaḥ || 19 ||

dvimūrdhā kālanābhō'tha prahētirhētirilvalaḥ |
śakunirbhūtasantāpō vajradaṃṣṭrō virōcanaḥ || 20 ||

hayagrīvaḥ śaṅkuśirāḥ kapilō mēghadundubhiḥ |
tārakaścakradṛk śumbhō niśumbhō jambha utkalaḥ || 21 ||

ariṣṭō'riṣṭanēmiśca mayaśca tripurādhīpaḥ |
anyē paulōmakālēyā nivātakavacādayaḥ || 22 ||

alabdhabhāgāḥ sōmasya kēvalaṃ klēśabhāginaḥ |
sarva ētē raṇamukhē bahuśō nirjitāmarāḥ || 23 ||

siṃhanādān vimuñcantaḥ śaṅkhān dadhmurmahāravān |
dṛṣṭvā sapatnānutsiktān balabhitkupitō bhṛśam || 24 ||

airāvataṃ dikkariṇamārūḍhaḥ śuśubhē svarāṭ |
yathā sravatprasravaṇamudayādrimaharpatiḥ || 25 ||

tasyāsan sarvatō dēvā nānāvāhadhvajāyudhāḥ |
lōkapālāḥ saha gaṇairvāyvagnivaruṇādayaḥ || 26 ||

tē'nyōnyamabhisaṃsṛtya kṣipantō marmabhirmithaḥ |
āhvayantō viśantō'grē yuyudhurdvandvayōdhinaḥ || 27 ||

yuyōdha balirindrēṇa tārakēṇa guhō'syata |
varuṇō hētināyudhyanmitrō rājan prahētinā || 28 ||

yamastu kālanābhēna viśvakarmā mayēna vai |
śambarō yuyudhē tvaṣṭrā savitrā tu virōcanaḥ || 29 ||

aparājitēna namuciraśvinau vṛṣaparvaṇā |
sūryō balisutairdēvō bāṇajyēṣṭhaiḥ śatēna ca || 30 ||

rāhuṇā ca tathā sōmaḥ pulōmnā yuyudhē'nilaḥ |
niśumbhaśumbhayōrdēvī bhadrakālī tarasvinī || 31 ||

vṛṣākapistu jambhēna mahiṣēṇa vibhāvasuḥ |
ilvalaḥ saha vātāpirbrahmaputraitrarindama || 32 ||

kāmadēvēna durmarṣa utkalō mātṛbhiḥ saha |
brhaspatiścōśanasā narakēṇa śanaīścaraḥ || 33 ||

marutō nivātakavacaiḥ kālēyairvasavō'marāḥ |
viśvēdēvāstu paulōmai rudrāḥ krōdhavaśaiḥ saha || 34 ||

ta ēvamājāvasurāḥ surēndrā
dvandvēna saṃhatya ca yudhyamānāḥ |
anyōnyamāsādya nijaghnurōjasā
jigīṣavastīkṣṇaśarāsītōmaraiḥ || 35 ||

bhuśuṇḍibhiścakragadarṣṭipatṭīśaiḥ
śaktyulmukaiḥ prāsaparaśvadhairapi |
nistriṃśabhallaiḥ pariḡhaiḥ samudgaraiḥ
sabhindipālaisca śirāṃsi cicchiduḥ || 36 ||

gajāsturaṅgāḥ sarathāḥ padātayaḥ
sārōhavāhā vividhā vikhaṇḍitāḥ |
nikṛttabāhūruśirōdharāṅghraya -
śchinnadhvajēṣvāsatanutrabhūṣaṇāḥ || 37 ||

tēṣāṃ padāghātarathāṅgacūrṇitā -
 dāyōdhanādulbaṇa utthitastadā |
 rēṇurdiśaḥ khaṃ dyumaṇiṃ ca chādayan
 nyavartatāsṛksrutibhiḥ pariplutāt || 38 ||

śirōbhiruddhūtakirīṭakuṇḍalaiḥ
 saṃrambhadr̥gbhiḥ paridaṣṭadacchadaiḥ |
 mahābhujaiḥ sābharaṇaiḥ sahāyudhaiḥ
 sā prāstr̥tā bhūḥ karabhōrubhirbabhau || 39 ||

kabandhāstatra cōtpētuḥ patitasvaśirō'kṣibhiḥ |
 udyatāyudhadōrdaṇḍairādhāvantō bhaṭān mṛdhē || 40 ||

balirmahēndraṃ daśabhistribhirairāvataṃ śaraiḥ |
 caturbhiścaturō vāhānēkēnārōhamārcchayat || 41 ||

sa tānāpatataḥ śakrastāvadbhiḥ śīghravikramaḥ |
 cicchēda niśitairbhallairasamprāptān hasanniva || 42 ||

tasya karmōttamaṃ vīkṣya durmarṣaḥ śaktimādadē |
 tāṃ jvalantīṃ mahōlkābhāṃ hastasthāmacchinaddhariḥ || 43 ||

tataḥ śūlaṃ tataḥ prāsaṃ tatastōmaramṛṣṭayaḥ |
 yadyacchastraṃ samādadyātsarvaṃ tadacchinadvibhuḥ || 44 ||

sasarjāthāsurīṃ māyāmantardhānagatō'suraḥ |
 tataḥ prādurabhūcchailaḥ surānīkōpari prabhō || 45 ||

tatō nipētustaravō dahyamānā davāgninā |
 śilāḥ saṭaṅkaśikharāścūrṇayantyō dviṣadbalam || 46 ||

mahōragāḥ samutpēturdandaśūkāḥ savṛścikāḥ |
 siṃhavyāghravārāhāśca mardayantō mahāgajān || 47 ||

yātudhānyaśca śataśaḥ sūlahastā vivāsasaḥ |
 chindhi bhindhīti vādinyastathā rakṣōgaṇāḥ prabhō || 48 ||

tatō mahāghanā vyōmni gambhīraparuṣasvanāḥ |
 aṅgārān mumucurvātairāhatāḥ stanayitnavāḥ || 49 ||

sṛṣṭō daityēna sumahān vahniḥ śvasanasārathiḥ |
 sām̐vartaka ivātyugrō vibudhadvajinīmadvāḥ || 50 ||

tataḥ samudra udvēlaḥ sarvataḥ pratyadr̥śyata |
 pracaṇḍavātairuddhūtatarāṅgāvartabhīṣaṇaḥ || 51 ||

ēvaṃ daityairmahāmāyairalakṣyagatibhīṣaṇaiḥ |
 sṛjyamānāsu māyāsu viṣēduḥ surasainikāḥ || 52 ||

na tatpratividhiṃ yatra vidurindrādayō nṛpa |
 dhyātaḥ prādurabhūt tatra bhagavān viśvabhāvanaḥ || 53 ||

tataḥ suparṇāṃsakṛtāṅghripallavaḥ
 piśaṅgavāsā navakañjalōcanaḥ |
 adr̥śyatāṣṭāyudhabāhurullasa -
 cchrīkaustubhānarghyakirīṭakuṇḍalaḥ || 54 ||

tasmin praviṣṭē'surakūṭakarmajā
 māyā vinēśurmahinā mahīyasaḥ |
 svapnō yathā hi pratibōdha āgatē
 harismṛtiḥ sarvavipadvimōkṣaṇam || 55 ||

*dr̥ṣṭvā mṛdhē garuḍavāhamibhārivāha
āvidhya śūlamahinōdatha kālanēmiḥ |
tallīlayā garuḍamūrdhni patad gṛhītvā
tēnāhanannṛpa savāhamariṃ tryadhīśaḥ || 56 ||*

*mālī sumālyatibalau yudhi pētaturya -
ccakrēṇa kṛttaśīrasāvatha mālyavāṃstam |
āhatya tigmagadayāhanadaṇḍajēndraṃ
tāvacchirō'cchinadarērnadatō'riṇā'dyaḥ || 57 ||*

*|| iti śrīmadbhāgavatē mahāpurāṇē pāramahaṃsyāṃ saṃhitāyāṃ
aṣṭamaskandhē dēvāsurasan̄grāmē daśamō'dhyāyaḥ ||*